

Script of Morning Gojri News Bulletin 25 July 2024 at 1015Hrs

ما رنینگ گو جری نیو ز بلیٹن مو رخہ 25 جولائی 2024

یوہ آکا شوانی جموں بے محمد اکرم چودھری تیں خبر سُنو۔

LG Sinha

لیفٹنٹ گو رنر منوج سنہا نے گذشتہ تہاڑے کہیو بے جے پاکستان جموں مانہ امن غا ماحول نانہ خراب کرن غی کوشش کر رہیو بے تا کہ اُس غی ترقی مانہ رکاوٹ آنی جاسکے۔ لیفٹنٹ گو رنر نے اس گل غو اظہا ر پچھلا 45 تہاڑاں توں جموں خطہ مانہ سلسلہ وار دہشت گردانہ حملان غا پس منظر مانہ کیو بے۔ گذشتہ تہاڑے راج بھون مانہ اک پروگرام غے دوران اُنہاں نے کہیو بے جے بُن وقت غی ضرورت بے جے اکھٹا بوغے دہشت گردی غو مقابلو کیو جا ئے۔ گجر بکروالاں نانہ سرحد ور دفاع غی پہلی لائین سمجھیو جا ئے۔ تاں اس سلسلہ مانہ لیفٹنٹ گو رنر نے دوہاں برادریاں غا لوکاں ور زور دتوبے جے وے سکیورٹی فو رسز نال معلومات سانجھا کریں۔ واضع رہ جے پچھلا 45 دنان مانہ جموں خطہ مانہ 15 دہشت گردانہ حملہ ہوا ہیں جس مانہ 10 حفاظتی جوان جن مانہ 2 افسر وی شامل ہیں تے اس توں علا وہ 9 یا تری ما ریا گیا ہیں تے اس توں علا وہ 58 لوک ان دہشت گردانہ حملان مانہ زخمی وی ہوا ہیں۔

Div Com Jammu

صوبائی کمشنر جموں رامیش کمار نے پچھلے تہاڑے جموں صوبہ غا اضلاع مانہ بجلی سپلائی غی صورتحال جانن واسطے اک جائزو لیو بے۔ صوبائی کمشنر نانہ اس دوران جموں پا ور ڈولپمنٹ کا رپو ریشن لمیٹڈ غا تقسیمی بنیادی ڈھانچہ با رے تازہ ترین جانکا ری گریڈ سٹیشن یعنی بجلی کہراں غا کم کاج تے جموں صوبہ مانہ بجلی ترسیل نیٹ ورکاں با رے تفصیلی طو ر جانکا ری دتی گئی۔ صوبائی کمشنر نے اس دوران پی ڈی ڈی غا اہلکاراں نانہ ہدایت کی جے وے پورا خطہ مانہ بجلی غی بہترین فراہمی نانہ یقینی بناویں۔ خاص طو ر ور جہیڑا 100 فیصد سمارٹ میٹر آلا ہیں۔ اُنہاں نے اہلکاراں نانہ کہیو جے وے خراب ٹرانسفارمران غی بحالی کہٹ توں

کہٹ ویلہ مانہہ یقینی بناویں۔ اُنہاں نے اہلکاراں نانہہ ہدایت کی جے وے کہٹ توں کہٹ بجلی غی کٹوتی کریں۔

JKPDD Bills

بجلی غا صارفین نانہہ اک بڑی راحت دیتاں واں جموں کشمیر غا بجلی ترقیات محکمہ نے کل اعلان کیوہے کہ جموں کشمیر حکومت نے اپنی حمایت جا ری رکھتاں واں رواں مالی سال 25/2024 مانہہ بجلی غی نرخاں مانہہ کسے طرح غا اضافہ نانہہ جذب کرن غو اک اہم فیصلہ لیا ہے۔ بجلی گا پلاں مانہہ سبسڈی غی شکل مانہہ جموں کشمیر مانہہ موجو دہ ٹیرف غا با رے گل کرتاں واں اس گل ور لو کہلی گئی جے بغیر کسے ٹیرف مانہہ اضافہ غے 6 سال غے بعد اکتوبر 2 بزار 22 مانہہ لاگو ہون آلا بجلی غا نرخاں مانہہ 17 فیصد اضافو ہوؤتھو۔ مالی سال 24/2023 مانہہ ٹیرف نظر ثانی دوران میٹر صارفین غا نرخاں مانہہ 15 فیصد اضافو ہوؤ۔ تاں حکومت نے بجلی 15 فیصد الیکٹریسیٹی ڈیوٹی بٹا غے اس نانہہ برابر کر لیا۔ جس غا نتیجہ مانہہ صارفین غا پلاں مانہہ کو ئی خالص اضافو نہیں ہوؤ ہے۔ تے اس طرح رواں مالی سال مانہہ جموں کشمیر غے اندر بجلی غا نرخاں مانہہ کسے طرح کی کوئی بڑھو تری نہیں ہوئی ہے۔

JK Tourists

جموں کشمیر مانہہ 2023 توں بعد پتھر با زی تے بڑتال غو اک وی واقعہ پیش نہیں آيو ہے تے یوٹی غے اندر باہروں آن آلا یا تریاں غی تعداد مانہہ 2 عشاریہ 5 گنا غو اضافو ہوؤ ہے۔ واضح رہے جے جموں کشمیر مانہہ دفعہ 370 غی منسوخی توں بعد امن تے قانون غی صورتحال بڑا پیمانہ ور بہتر ہو ئی ہے۔ گذشتہ تہاڑے راجیہ سبھا مانہہ اک لکھت جواب مانہہ داخلہ با رے وزیر مملکت نتیا نند رائے نے دسیو ہے جے دفعہ 370 غی منسوخی توں بعد جموں کشمیر یوٹی غے اندر خوشحالی، امن، بھائی چارہ غو دور شروع ہو وے ہے۔ تے اس نال سکول کالج، یونیورسٹی تے دوجا عوامی اداراں، بڑتال تے دوجی کسے طرح غی رکا وٹ نہ ہون ور پوری طرح کم کر ریا ہیں تے بہتر صورتحال

بون غو تتیجو ہے جے جموں کشمیر غے اندر سال 2023 مانہہ 2 عشریہ 11 کروڑ
سیاحاں غو دورو ریکارڈ کیو گیو ہے۔

Amarnath

ترے (3) ہزار 89 امرناتھ یا تریاں ور مشتمل اک بو ر جتھو جموں غا بھگوتی نگر بنیادی
کیمپ توں وادی کشمیر آلے پا سے روانہ ہوؤ ہے۔ یہ یا تری 1 سو 6 گڈیاں مانہہ اج
سویرے بابا برفانی غا درشناں واسطے روانہ ہوا ہیں۔ ان یا تریاں مانہہ 2 ہزار 2 سو 47
مرد، 7 سو 45 کا لسری، 73 سادھو، 22 سادھوی تے 2 خواجہ سراج شامل ہیں۔ ان یا
تریاں وچوں 12 سو 86 یا تری بالتال بنیا دی کیمپ واسطے روانہ ہوا ہیں۔ جد کہ 18
سو 3 یا تری سویرے 3 بج غے 43 منٹ ور پہلگام واسطے روانہ ہوا ہیں۔ جتوں یہ یا
تری بابا برفانی غا درشناں واسطے اپنو اگلو سفر تہہ کریں گا۔

DC Rajouri

عوام غا بوباں ور اُن غی شکایات غا ازالہ واسطے اک کوشش غا طور ڈپٹی کمشنر
راجو ری اوم پر کاش بھگت نے گذشتہ روز ہفتہ وار بلاک دیوس پروگرام غے تحت بلاک
بڈھل نیو غا درامن پنچایت مانہہ اک عوام تک رسائی کیمپ لایو۔ اس کیمپ غو مقصد
لوکاں تے اُن غا نمائنداں نانہہ عوام گا مسائل اُجاگر کرن واسطے پلیٹ فارم مہیا کرانو
تھو۔ جن مانہہ بجلی، پانی سپلائی، صحت سہولیات، سڑک، تعلیم وغیرہ شامل ہیں۔

اس غے نال ہی خبراں غو یوہ بلیٹن ختم ہوؤ۔

News Read By:-Mohd Akram Choudhary

News Editor:- Mohd Mustkeem Baig

DEO:. Alam Khan

Skilled:- Rajat Paul